

ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:
М. Стэфанская 23.

Цэна абвестак:

на 4-ай старане за радок дробнымі літэрамі—25 фэн.; дробныя абвесткі—на 5 фэн за слова. Абвесткі аб сьмерці—60 фэн. за лінейку дробн. друкам.

№ 42 (134). Год II.

Вільня, 25 мая 1917 г.

Цэна 5 фэн. (3 кап.).

Расея і саюзьнікі.

24 мая.

Заходні тэатр:

Фронт Рупрэхта Баварскага: Пры Вітэці і наабапол Скарп—востры агонь да ночы. На поўдні ад дарогі Камбрэ-Бапом і пры С. Кантэн агонь так сама крапчэў.

Фронт нямецкага Наследніка: Пры Шмэн дэ Дам, Брэ і Краонэалль пасля палудня артылерыйская бітва дайшла вялікай сілы. Перад змерканьнем французы атакавалі на заходзі ад хутара Фруамон і каля млына Воклер. У абодвух месцах яны са стратамі адбіты. Пры зімовай гарэ наш агонь не даў атацы развінуцца. У Шампані між Норуа і далінай Сюіпп крапчэў у вечары агонь.

Фронт Альбрэхта Вюртэмбэрскага: У лесі Апрамон узяты 28 палонных і 3 кулемёты.

Учора збіты ў ворагоў 10 самалётаў і 1 лятучы шар. Шэфэр збіў сваіх 28-го і 29-го ворагоў, Фосс—свайго 29-го.

21 і 22 мая англічане і французы утрацілі 5 самалётаў.

Усходні тэатр:

У некалькіх мейсцох фронту баевая чыннасьць крапчэла. На ўсходзі ад Туккума расейскія разведчыкі адтагнаны назад.

ШТОКГОЛЬМ. Паводлуг вестак с Пецярбурга, міністэр заграічных спраў, Тэрэшчэнко, адбыў доўгую нараду с пасламі саюзьнікоў. Народа была вельмі бурная. Тэрэшчэнко вылажыў палітычныя прынцыпы расейскай рэвалюцыйнай дэмакратыі і падаў плян практычнага правядзеньня міра без анэксіі, вымагаючы перагляду саюзьніцкіх умоў. Праз два дні пасля гэтага паслы заявілі міністру, што заходні дэмакратыі згаджаюцца сазваць канфэрэнцыю саюзьнікоў, каб устанавіць будучую ролю Расеі у агульнай вайне. Было заяўлена, што Англія ня можа прызнаць формулу міра без анэксіі годнай дзеля агульнай палітыкі. Формула гэта выплывае толькі з жаданьня Расеі дайсьці ўразьжэ міра.

ПЕЦЯРБУРГ. Рада раб. і салд большасьцю 340 проці 46 галасоў зажадала, каб тымчасовы урад падаў ей сэвэртныя умовы Між Расеі і саюзьнікамі.

ШТОКГОЛЬМ. У Кіеві адбыўся з'езд палудзенна-расейскіх прэстаўнікоў рады раб. і салд. Як даносяць, галава дэлегацыі салдатаў сказаў пры гэтым даслоўна:

„Таварышы з акупаў падаюць вам сваю руку. Адважна ўміралі яны і ешчэ ўміраюць за бацькаўшчыну. Але ўсе жадаюць міра і ўмаляюць вас палажыць канец сусьветнай бойні“.

Гэтае жаданьне міра з'езд, на якім былі прэстаўнікі ўсіх вайсковых часьцей арміі Брусілова, вітаў аплескамі, трываюшымі некалькі мінут.

ПАРЫЖ. Генэралы Романовскі і Архангельскі падзяляць між сабой справы упраўленьня генэральным штабам гэтак: Романовскі будзе заведываць стратэгічнымі справамі, а Архангельскі будзе пастаянным вышэйшым праічым ваеннага міністра.

ПЕЦЯРБУРГ. (П.Т.А.). Керэнскі выехаў сягоння агледаць фронты. Яго памочнік, Якубовіч, заявіў радзе раб. і салд., што расейскім салдатам даюцца правы, якіх не мае ні адна армія сьвету.

З'езд кадэтоў выбраў Мілюкова за маршала. Мілюков прызваў сабраўшыхся цвёрда паддэержываць новы урад.

З'езд селян прызнаў патрэбным устанавіць правільны раздзел прадуктоў па ўсёй старане.

Агульная нарада трудавікоў, соц.-дэм. і „меньшэвікоў“ прыняла рэзолюцыю, трэбуючы павалічэньня баевой сілы арміі, бо аслабленьне яе ня ёсьць спосаб замірленьня.

Міністэр працы соцьяліст Скобелев за свайго таварыша назначыў работніка Гвоздэва, члена рады раб. і салд.

АПАРАНДА. Пецярбургскі саюз інжэнэроў апавешчае, што вытворчасць расейскай прамышленнасьці паменшала на 25%. Прычыны гэтаго: паменшэньне рабочаго дня і агульнае безладзьдзе.

БЭРЛІН. (В.Т.Б.). У Атлянтыцкім акіані ізноў затоплены 23.500 тонн.

ВЕНА. На плоскагоры Карст ад поўдня развіваюцца цешыя бітвы

БУДАПЭШТ (Согг. вуго). Яго Вялічэство адмовіўся зацьвярдзіць прэджэны ўрадам закон аб перамені выбарнаго права. Граф Тіша падаўся у адстаўку, каторая прынята.

Вільня, 25 мая 1917 г.

У нашы дэмакратычны часі масы працоўнаго народу здабываюць усё вялікую вагу у жыцьці грамадзянства. Асабліва яркі прыклад гэтаго дала Расея, каторая так раптоўна, так неспадзэвана ад самадэержавія перайшла зразу да дэмакратычнай рэспублікі, якая, бясспорна, і утрымаецца.

«Новае жыцьцё твораць новыя людзі». Гэта — старая праўда. Вось жэ і ў Расеі новы лад заводзяць тые людзі, каторыя дагэтуль ня мелі зусім доступу да гасударственаго жыцьця.

Новыя людзі будуць твараць новае жыцьцё і ў нашай Бацькаўшчыне—Беларусі. Хто-ж яны будуць? Скуль возьмуцца?

Можэм с поўнай верай сказаць, што песьня старых «гаспадароў» нашаго Краю скоро будзе спета. Іх моц, аснованая на зямельных абшарах і прывілеях ад царскаго правіцельства, каторое само шукало апоры у шляхты, — счэзьне, як пры новым ладзе да творчай гасударственай працы будзе прызван увесь народ — усё стані і клясы. І дэмакратыя павінна будзе выдаць с-паміж сябе патрэбных людзей, здольных вясці грамадскую гаспадарку.

Ад часу скасаваньня прыгону ўжо вырасло на вёсцы не адно пакаленьне вольных людзей. Вырастае і народная інтэлігенцыя: бацька гараў поле, а сын ужо скончыў унівэрсытэт і стаў за доктара, інжэнэра, адваката, прафэсара і т. п. А поруч с тым у штодзённым змаганьні за хлеб выбываюцца на верх новыя, найбольш інтэлігентныя сілы с-паміж месцовых работнікоў, рамеснікоў і іншых людзей працы. І так усё болей узрастае чысло рук, каторыя могуць узяць і возьмуць кіраўніцтва сваім жыцьцём.

Час вайны, каторая зусім разбіла наладжэнае праз доўгіе гады жыцьцё народаў, гэта—знаменітая школа грамадзкай працы. Мы, здаецца, маглі даволі добра перэканацца, што ўсю надзею павінны ускладаць на самых сябе. І вось на нашых вачах с-паміж многатсячных грамад народаў выступаюць напарод людзі, якія бяруцца за чынную грамадскую працу, бачучы, што за іх ніхто рабіць ня будзе.

Вось, гэтыя новыя людзі і будуць класьці фундамент пад новы лад у нашым Краю. Між імі шмат хто выступае з вялікай асьцярожнасьцю, быццам баючыся, што старыя нашы «пані» скрыва паглядзяць на новых грамадзкіх работнікоў, што іх проста адзежа і мазалістыя рукі вызавуць усмешку на вуснах «вяльможных».... Ды

гэтаго пара пазбыцца. Старыя пагляды на «вышэйшасць» аднаго стану над другім аджылі ўжо свай век, і калі на новых байцоў за народную долю і право «вяльможныя» паглядаюць яшчэ зверху ўніз, дык тым горш для апошніх: яны сваімі паступкамі паказваюць, што ня могуць дапамагаць да новых вымог жыцьця, што для іх ужо мейсца пры новым ладзе ня будзе!

У Вільні і ваколіцах.

× «На Антокалі». Напамінаем нашым чытачом, што ў гэту нядзелю, 27 мая, ў Цырку на Лукішках будзе пастаўлена п'еса ў 3 актах са сьпевамі і танцамі «На Антокалі».

Пачатак а 6 гадз.

× Палажэньне камінароў. Гэтымі днямі адбылася нарада саюза віленскіх камінароў аб спосабах аблягчэньня іх незвычайна цяжкаго палажэньня. Са справоздачы ураду выявілося, што асабліва цяжкі для камінароў быў апошні год. Пры страшаннай дарагоўлі жыцьця іх заробная плата ня толькі не узрасла, а, наадварот, паменшала с прычыны таго, што многа дамаўлясьнікоў, даваўшых ім работу, чыста згледзілі. Дый, наагул, работні шмат паменшала, — асабліва ў камінароў жыдоў.

Мы зьвертаем увагу на гэту справу.

× Перастройка жыдоўскай обшчыны. Нідаўна ў нас была надрукована заметка аб жыдоўскім мітынгу ў саль Крайнгеля, на каторым было высказана недавер'е «Цэнтральному Камітэту жыдоўскіх дабрачынных устаноў места Вільні». Пасля гэтаго Камітэт быў перастроен: апроч даўнейшых 13 членоў да яго увайшлі яшчэ 16 новых — прэстаўнікі розных дабрачынных, эканомічных і культурных організацій, у тым ліку 4 ад жыдоўскіх прафэсійнальных саюзаў.

Найбліжэйшая задача новаго Камітэту — перастроіць і упраўленьне жыдоўскай обшчыны ў Вільні на аснове выбароў заступнікоў усіх слаў жыдоўскаго насяленьня Вільні.

× Садзіце капусту!

× Ахвирь павінутых дамоў. Пад руінамі дамоў у тым тыдні пагібло ешчэ 6 асоб, прабаўшых браць «дармовыя дровы» с пустых дамоў. Апроч таго некалькі асоб ранены.

× **Вялікі пажар.** У Новым Горадзі ад агня, узняўшагася ў адным доме пры Ноўгародзкай вуліцы, выгарэў увесь квартал між Ноўгародзкай, Кухарскай і Кіеўскай вуліцамі.

Шкод яшчэ нельга аблічыць.

× **У местовых крамах** паступіла дзеля прадажы салёная рыба.

× **За пасрэдніцтва ў распусьце** служачы ў гасьцініцы «Паўночнай», Абрам Гутэр, засуджэн на 1 месца ў вастрог.

За тоеж служачы ў гасьцініцы «Саксонія», Хаёт, засуджэн на 1 мес., служачы ў «Пецяярбургскай» гасьцініцы Каплан і Гінсбург — на 6 тыднёў.

× **Курс рубля:** офіцыйны — 2 м. 00 фэн. за рубель; у банках пры прадажы — 2 м. 43 ф., пры куплі — 2 м. 47 ф.

Пазычковае каса бярэ 6%.

Офіцыйны аддзел.

Апавешчэньне.

аб нішчэньні варон.

Дзеля таго, каб карысна змагацца з варонамі, трэба нішчыць вароньні гнёзды і выбіраць адтуль маладых варанят. Вароны, асабліва-ж маладыя, становяць знаменітую страву. Я прызываю насяленьне падтрымаць змаганьне з варонамі, узлезаючы на дрэвы на драбінах і скідаючы гнёзды. Дабрых гэтак варон жыхары могуць затрымаць дзеля свайго ужытку, або пакуль яны сьвежыя, аддаваць у Stadthauptmann'a, Lebensmittelabteilung, Домініканская 3, пакой 65, за плату 50 фэн. за кожную маладую і 30 фэн. — за старую варону.

Вільна, 17 мая 1917 г.

Der Stadthauptmann
Pohl.

З усяго Краю.

КОЎНА. Як вядома, у тым тыдні на жаданьне Сьв. Айца ва ўсіх касцёлах сьвету адбыўся збор грошы на помач Літве. Начальнік ваеннага ўпраўленьня Litauen ахвяраваў 20.000 марак, каторыя былі аддадзены ковенскаму біскупу Карэвічу, «як анова капіталу дзеля адкрыцця курсу ў духоўнай сэмінарыі жмудскай дыяцэзіі».

На другі дзень быў урочыста адкрыт трэйці літоўскі вучыцельскі курс пры Вілкомірскай вуліцы. Курсістоў 60 душ. Яны дзеляцца на 2 групы. С 38 лекцый у тыдзень па літоўску чытаецца 30, нямецкай канвэрсацыі — 4, нямецкага чытаньня — 3, нямецкай граматыкі — 1.

КОЎНА. Па загаду Stadthauptmann'a, кожны, у каго ёсць куры, павінен ад кожнай штукі прынасіць у градоначальство па 2 яйке ў тыдзень па цане 12 фэн. за штуку. За неспаўненьне гэтага і за прынос папсаваўшыхся ўжо як будучы цяжка караць.

БЕЛАСТОК. Па загаду Глаўнакамандуючага на Ўсходзі, сёлета трэба збіраць аграст недаспелы, бо ў недаспелым стане з яго лепш рабіць мармеляду, ды ён менш баіцца «мучной расы». Аграст трэба здаваць у фабрыкі мармеляды, дзе яго будучы перамяшываць з мармелядай з яблыкоў.

АЗЁРЫ. Пажар знішчыў тут каля 100 будоўлі. 19 сямей асталіся пад адкрытым небам. Цэрква, школа, почта, магазын і павоўная малочная — ўсё згарэло. Прынімаючы пад увагу, што пажар узняўся зраза ў трох пунктах, ёсць падазренье, што тут быў падпал. Ідзе сьледзтва.

САКАЛОВО. Упякаючы ад жандара, адзін тутэйшы чалавек схваўся ў ваду гэтак, што над вадой былі толькі вушы і нос. Жандар доўга шукаў яго, але ўрэшці знайшоў у вадзе. Выявілася, што гэта — вядомы канакрад, каторы быў засуджэн у папраўчы вастрог на 3 гады, але ўцёк адтуль.

ЛІБАВА. Каб змагацца з вельмі пашырэнным недастаткам працы у кабет, тут ладзяцца работныя дамы, дзе кожная кабета можа прыхадзіць шыць мяхі.

Народныя страўні кожны дзень выдаюць каля 13.000 порцый стравы, у тым ліку 3.000 без ніякай платы.

АЎЭРМЮНДЭ, Даблінск. пав. За забіцьце адной гаспадыні, 70 гадоў, аддалі пад суд арэндара яе. Праці яго сьведчыў сын яго

жонкі з другога бацькі, хлопца 12 гадоў. Улікі былі дужа цяжкія, і яму гравіў прысуд. Толькі ў апошні момэнт наказаньня хлопца паказаліся падазрыцельнымі, і ў часі крыжавога дапросу ён прызнаўся, што сьведчыў фальшыва, каб пазбавіцца ойчма. Падсудзімага апраўдалі, а сьведку паслалі ў Лібаву — ў дом для малалетніх праступнікоў, дзе яго будучы дэержаць, пакуль ня дойдзе сталых гадоў.

Рэволюція у Расеі.

ПЕЦЯРБУРГ. За першую чверць гэтага году прывоз у Расею дайшоў 313,14 мільёнаў рублёў проці 267,48 мільёнаў руб. за першыя тры месяцы 1916 году, а вываз за той жэ час — 27,29 міль. руб. проці 51,74 міль. руб.

ШТОКГОЛЬМ. Дэпутаты ад 78 першай дывізіі падалі коаліцыйнаму міністэрству трэбаваньне міра за ўсялякую цану. «Мы трэбуем, каб урад жэ былі аб'яўлены акачацельныя варункі міра і каб былі апублікованы ўсе сакрэтныя умовы с саюзнікамі».

ЛОНДОН. Адзін выдатны расейскі дыплэмаат сказаў карэспандэнтам:

«Расейскія работнікі не бачуць у вайне ніякай мэты, каб далей ваеваць, тым болей, што ні немцы ні аўстрыякі не занялі праўдзівых маскоўскіх зямель. Пакуль яны будучы бязчыннымі, ніхто ў Расеі не павярне, што яны хочуць ізноў завясыці самадэержавіе. Калі саюзнікі хочуць збудзіць у Расеі энтузіязм, дык павінны заявіць, што не маюць ніякіх імперыялістычных і нацыяналістычных мэт».

ПЕЦЯРБУРГ. Генэрал Скалон на з'ездзі прэстаўнікоў фронту прачытаў пісьмо аб бытцым-тоўд-бытай у Колэнгазі нарадзі расейскіх жыдоў, на якой пастаноўле-

но вясці прапанду ў арміі проці вайны з Нямецчынай. З'езд назваў гэтае пісьмо — провокацыя, а рада раб. і салд. загадала пачаць судовае сьледзтва. Генэрал Скалон выдален.

ШТОКГОЛЬМ. На новую ваенную пазыку у апошнім тыдні ў Пецяярбурзі падпіска дала толькі 6 мільёнаў руб.

ПЕЦЯРБУРГ. Дзеля дэмакратызацыі арміі Керэнскі апублікаваў прыказ, каторым па прэдажэньню начальнікоў пазваляецца назначаць за іранаршычкоў і ун-тэрафіцэроў людзей, якія на гэта ня мелі права паводлуг свайго навуковага пэнзу.

На з'ездзі дэлегатоў с фронту сацыяліст Зіновіев заявіў, што саюзнікі прыгатаўляюцца зрабіць расейскай рэвалюцыі удар ззаду. Англія не пазваляе апублікаваць саюзніцкіх умоў с царскім правіцельствам. Саюзнікі дабіваюцца таёмных мэт. Расейскі народ у душы разарваў звязь с саюзнікамі, і Расея не павінна баяцца разрыву яўнаго.

Правіцельство загадало доктаркам да 45 гадоў, у каторых німа дзяцей менш за 3 гады, прыгатавацца да прызыву на службу.

ПЕЦЯРБУРГ. (П.Т.А.). Перад дэлегатамі чорнаморскаго флоту

Бэльяні.

Казка аб вадзе.

(Гл. пачатак у «Гом.» № 40 і 41).

Угледзіўшы, што вады паменшало, багачы сказалі: «Банкруцтва прайшло». Зноў пачалі яны наймаць людзей насіць ваду да кадушкі, каб напоўніць яе. Ізноў за кожнае вядро багачы плацілі па адным грошыку, а народ, што браў ваду с кадушкі, плаціў багачом па два грошыкі; такім спосабам багачы ізноў мелі свой даход.

Прайшло колькі тыднёў — кадушка зноў стала поўна. Гэтак было некалькі разоў, што людзі напайвалі бочку вадою, пакуль яна цераз бераге не лілася, і кожны раз мучыліся ад смагі, пакуль багачы не выбіралі с кадушкі лішнюю ваду.

Так былоб мо' і да гэтаго часу, але знайшліся справядлівыя людзі-агітатары, ды пачалі бунтаваць усіх людзей, каб тые трымаліся дружна, то тагды асвабодзяцца ад багачоў і ня будучы ўміраць ад смагі. Багачы пазіралі на гэтых людзей, як на ваўкоў; яны гатовы быліб раздэерці агітатароў, але баяліся народу.

Вось як пачалі агітатары ўмаўляць людзям:

— «Ах, людцы, якія вы дурныя! Ці доўга яшчэ будзеце паддавацца багачам, каб яны вас ашуківалі, і будзеце верыць таму, чаго саўсім німа? Кажэм вам па справядлівасці: ўсё тое, што вам гавораць багачы і знахары, — ёсць махлярства. А тые прарокі, каторыя ўмаўляюць вам, што гэта вас Бог карае, ішчэ болей лгуць. Чаму ў вас німашака вады, а с кадушкі яна цераз бераге льецца? Затым што ў вас німа грошы! А чаму ў вас грашэй німа? Ці ж не таму, што вы палучаеце за вядро вады грошык, а самы плаціце багачом два грошыкі і гэтым даеце ім даход? Ці ж вы не бачыце, што затым вада льецца цераз бераге кадушкі, што ад вас бяруць многа, а вам даюць мала, хаця гэта робіцца вашай працаю, і вы за тое мучыцеся? Ці ж

вы не бачыце, што чым болей будзеце вы мучыцца, тым болей будзеце вы цяпець ад смагі, бо вы дасце багачом большы даход? І так будзе аж да сканчэньня сьвету».

Доўгі час гаварылі агітатары гэтак народу, доўгі час народ мала іх слухаў. Але ўрэшці пачалі людзі верыць агітатарам, бо пазналі, што агітатары праўдзівыя прыцелі народу. Тады людзі сказалі ім:

— «Праўду вы гаворыце. Гэта з-за багачоў мучыліся мы, бо яны і іхніе даходы прашкаджаюць нам карыстаць з нашае працы, і яна дарма прападае. Чым болей завіхаемся мы, каб напоўніць бочку, тым хутчэй астаемся без вады, бо тады вады за шмат, — так знахары нам тлумачылі пав-свойму. Дый багачы — людзі лядашчыя, і іхніе ласкі цяжкія. Парадзьце, як нам выкруціцца ад гэтае падняволі. Калі вы ня ведаеце, то пакіньце нас, не дурьце нам галавы, і можа-мы забудзем пра нашу смагу і горе».

Агітатары сказалі: «Мы ведаем спосаб на гэта».

А народ ізноў: «Не ашукваеце нас. Шмат ужо людзей радзілі нам, але нічога не памагло, а яны нават вельмі стараліся памагчы нам. А калі вы папраўдзі ведаеце раду, то парадзьце нам, толькі хутчэй».

Тады пачалі агітатары тлумачыць людцам:

«На што вам патрэбны багачы, каторым вы дазваляеце карыстаць з вашае працы? Што гэта за ласка, калі вы адбываеце ім павшчыну? Падумаіце самы добра, ці ж гэта не праз тое, што яны падзялілі вас на каманды, рассылаюць па розных месцах, назначаюць вам работу, а за гэта даюць вам крышку вады, каторую вы самы назбіралі? І вось вам рада выйсці з гэтае няволі-паншчыны: рабеце тое, што робяць багачы, злучайцеся ў вашай працы у грамады, камандуйце самы сабою, ды самы дзялеце вашы павіннасці, і тады непатрэбны вам будучы багачы, ня будзеце даваць ім даходу, а як браты будзеце справядліва дзяліць між сябе работу і заробо-

так. І кадушка ня будзе перапоўнена да тае пары, пакуль вы не нап'ецеся даволі. Лішнюю ваду вы пералеце ў саджаўкі, зробіце забавкі сабе і сваім дзеткам, як цяперака робяць капіталісты, але с таго ўжо будзе карысьць усяму народу, а не адным багачом».

Народ адказаў: «Тое, што вы гаворыце, да праўды падобна. Але як гэта зрабіць?»

На гэта агітатары: «Багачы навучылі вас, як трэба злучацца, дзяліць працу так, каб не было паміж вас ані слуг, ані паноў, а каб усе былі, як браты. Ніхто не зажадае даходу, ўсе будзеце карыстаць роўна са свае сунольнае працы. Цяперака вы затым паднявольныя, што вы працуеце на багачоў-капіталістоў, а вы павінны працаваць на самых сябе, тады вы зробіцеся свабоднымі. Усё павінно быць для ўсіх: кадушка, крыніца, студні, саджаўкі, рэкі, — усё гэта мусіць належаць да ўсяго народу, а не да адных багачоў. Дабівайцеся гэтаго, бо іншае дарогі да свабоды німа».

Народ слухаў гэтае рады: яна ўсім падабалася; дый споўніць яе было ня вельмі трудна. І ўсе людзі закрывалі: «Мы ня хочэм рабіць іначэй, як нам радзяць агітатары! І так быць павінно!»

Пачулі гэтае жаданьне народу багачы, знахары, прарокі-махляры, вякі і ўсе тые, што спагадалі багачом, ды былі проціў народу. І дрыжучы сказалі: «Мусіць гэта ўжо нам канец прыйшоў!»

Праўдзівыя прарокі, што заўсяды спагадалі беднаму народу, вельмі з гэтаго цешыліся.

І народ зрабіў тое, што яму радзілі агітатары. Усё так зрабілося, як аны дэкларавалі народу: не было болей у гэтай старонцы людзей, што мучыліся ад голаду, холаду ды смагі. І кожны чалавек казаў на другога: «братце мой», а кожная кабета адна на адну — «сястройка»; ўсе жылі згодна, як праўдзівыя браты і сёстры.

І с таго часу ў гэтай старонцы наста-ло каралеўство вечнае справядлівасці...

Пераляжыў на беларускую мову
А. В.

Керенский сказаў прамову, гаворачы між іншым:

„Пакуль я — ваенны міністр, контррэвалюцыі быць ня можа. Я буду служыць народу да апошняй кроплі крыві. Калі мы заявілі сьвету аб нашым жаданні міра, дык гэта зроблена не с прычыны нашай слабасці, а с поўнай верай у нашу сілу. Наш новы ўрад знаходзіцца ў поўнай згодзі с саюзнікамі“.

Ваенны міністр Керенский на значыў паручыка Кузьміна памочнікам глаўнакамандуючага пецярбургскага ваеннага округа. Кузьмін у 1905 гаду быў выбран за прэзідэнта Красноярскай рэспублікі, за што яго засудзілі пасьля на катаргу, і там ён прабыў ажно да гэтай рэвалюцыі.

ШТОКГОЛЬМ. «Aftonbladet» да носіць, што англічане занялі Архангельск 4.000 салдат і маняцца заняць увесь абшар ад Архангельска да Пецярбурга. Японцы с сваёго боку хочаць заняць Харбін.

Пакуль што нельга даваць, што вестка гэта — праўдзівая.

ПЕЦЯРБУРГ. Адрываючы з'езд афіцэроў, глаўнакамандуючы Алексеев у сваёй прамове, між іншым, сказаў:

„Кліч: бацькаўшчына ў небаспечнасьці! — зусім справядлівы. С прычыны вязгодлівасці і недавер'я між афіцэрамі і салдатамі вельмі паменшала баевая сіла расейскай арміі. Расейская армія — бязсільна проці страшэннага і упорнага ворага, каторы працягвае свае рукі на новы абшары палудзеннай Расеі і не здаволіваецца тымі землямі, якіе ўжо здабыў. Трэба палажыць канец усім унутрэнным споркам у арміі і зрабіць яе ізноў магутнай, бо інакш для Расеі німа ратунку“.

ПЕЦЯРБУРГ. Усе справы загранічнай палітыкі будзе разбіраць нованазначаная камісія дзеля загранічных спраў, да якой належаць Тэрэшчанко, Львов, Керенский і, здаецца, Цэрэтэлі.

ШТОКГОЛЬМ. «Большевiки» прагэтуюць проці перастройкі кабінэту і дамагаюцца чыста сацыялістычнага правіцельства. Ад часу рэарганізацыі кабінэту сілы «большевiкоў» значна узраслі, і яны могуць прычыніць правіцельству сур'езныя труднасці.

У Пецярбурзі сабраўся з'езд афіцэроў, на каторы прыбыло 6.000 афіцэроў.

Усерасейскі магомэтанскі з'езд у Маскве перэвагай 446 проці 271 галасоў высказаўся федэрацыйную рэспубліку.

БЭРН. Ад 14 да 21 мая ў Маскве адбываўся з'езд расейскіх магомэтан, чысло каторых даходзіць 20 мільёнаў. Магомэтане пратэставалі проці імпералістычнай праграмы кадэцкай партыі, глаўным чынам проці Мілюкова, каторы дамагаецца, каб Расея забрала Канстантынополь і Дарданэлы і каб туркоў выгналі з Эўропы.

АМСТЭРДАМ. Хаця Дума не распущэна, але больш не збіраецца. Мейсць парламенту заняла рада раб. і салд., а ўрад абярнуўся у яе спеціальны орган.

Ваенная газета «Солдатская мысль» піша аб намечанай падарожы Керенскага на фронт:

„Армія вельмі здаволена значэннем Керенскага. Ён патрэбен арміі. Армія разумее яго і пойдзе за ім усюды, дзе ён яе павядзе“.

АМСТЭРДАМ. Новы ваенны міністр Керенский пануе ў Расеі. Воля Расеі — у яго руках.

КОПЭНГАГА. Спаўніцельны камітэт рады раб. і салд. пастанававіў сазваць на 15 чэрвеня ўсерадзейскі з'езд прадстаўнікоў усіх правінцыянальных рад раб. і салд. Парадак дня: справы вайны і міра, аграрная і рабочыя, сацыяльна-ўстаноўчага сэйму, фінансовая палітыка Расеі, страваньне арміі і, наагул, справы арміі.

АПАРАНДА. У Фінляндыі — поўная анархія. Фінскай сталіцай

уіраўляе работнік, член ураду прафэсійнага саюза. Пажарніцкая дружна заявіла, што будзе тушыць пажары толькі ў работніцкіх кватэрах.

ШТОКГОЛЬМ. Газета младосацыялістоў «Rönlken» друкуе заяву расейскіх эмігрантоў усіх партыйных кірункаў, прыналежаўшых да рэвалюцыйнага руху. Большая часць расейскіх эмігрантоў у заходняй Эўропі дагэтуль ня можа вярнуцца назад, бо у расейскага ўраду і саюзніцкіх урадоў німа ахвоты ўчыніць патрэбныя крокі. Падаўшы дзеля пацьверджэньня гэтага факты, ў заяві гаворыцца, што расейскі ўрад без ніякай прычыны адкінуў прадлажэньне цэнтральнай рады пражываючых у Швэйцарыі эмігрантоў дабіцца пропуску іх цераз Нямецчыну ў замену на нямецкіх цывільных палонных.

ОДЭССА. Рада раб. і салдат сконфіскавала «Сатіріон» за памешчэньне карыкатур нямецкага пролетарыату.

ЯМБУРГ. Сабраныя тут хворыя на праказу (лепру) пайшлі ў Пецярбург, увайшлі ў Таўрыцкі палац і жадалі больш свабоды ў іх жыцці. Ваецца, што зараза ад іх можа пашырыцца.

ПЕЦЯРБУРГ. Оперовы сьпевак Шалінін папаў над бойкот і ня можа выступаць ні на якой расейскай сцэні. Прычына гэтаго — тое, што некалькі гадоў таму назад ён пеяў перад царом на калянях расейскі нацыянальны гимн.

З усяго сьвету.

БУДАПЭШТ. У гутарцы з адным журналістам баварскі міністр-прэзідэнт гр. Гертлінг сказаў:

„Я не хачу быць прарокам, але я пераконан, што вайна скончыцца да восені“.

БЭРЛІН (В.Т.Б.). Учора Канцлер вярнуўся з вялікай глаўнай кватэры, дзе адбываліся перагаворы і з аўстрыяцкім міністрам-прэзідэнтам гр. Черніным. Перэгаворы датыкалі ўсіх бягучых спраў загранічнай палітыкі.

ШТОКГОЛЬМ. Соцыялістычны з'езд. Камітэт голандскіх і скандынаўскіх сацыялістоў выдаў проклямацыю, ў каторай тлумачыцца, што мета ўступных перэгавораў — выясьніць адносіны розных груп да сусветнага крызіса, выправаваць супольную праграму і выясьніць магчымасць агульнага з'езду. Прывіў расейскай рады раб. і салд. да міжнароднага конгрэсу вітаецца з радасьцю. Камітэт ня хочэ рабіць націску на якую-будзь адну дзяржаву, бо інтэрнацыянальна можа стаяць на грунці інтэрэсоў адной з ваючых старон. Затое замена думак можа адкінуць розныя недаразумэньня і споркі. Дзеля гэтай мэты гэты цывёрды прывіў звертаецца да работнікоў-сацыялістоў усіх старон.

ЛЮГАНО. «Information» да носіць с поўнай крыніцы, што офіцэальныя сацыялісты Італіі не атрымалі назваленьня ехаць на праектаваны з'езд у Штокгольм.

ВЕНА. Імператар на асобнай аўдыэнцыі прыняў групу украінскіх дэпутатоў аўстрыяцкага парламенту.

БУДАПЭШТ. Міністэрство Тішы пастанававіло падацца у адстаўку. Гэта пастанова звязана з рэфармай выбарнага права.

КОПЭНГАГА. Новыя праекты Ллойда Джорджа развязаць ірляндскую справу лічаць засуджэнымі на неўдачу. Сіні-файнеры далей адкрыта гразяць і прыгатаўляюцца да аружнага змаганьня.

ЛОНДОН (Рэўтэр). У Ніжняй Палаці Ллойд Джордж заявіў, што правіцельство пастанававіло сазваць прадстаўнікоў усіх партый дзеля таго, каб апрацаваць констытуцыю для Ірляндіі.

РОТЭРДАМ. 1 мая у Глязго 70.000 душ устроілі дэманстрацыю, на якой 9/10 мелі знакі інтэрнацыяналу. Дэманстранты прынялі рэзолюцыю аб дэмакратычным міры.

У іншых месцах Англіі былі падобныя ж дэманстрацыі.

Работніцкі рух у Англіі паддзяержываецца прыпадкам і ў Расеі.

КОПЭНГАГА. Ва ўсей Англіі цяпер бастуюць 68.000 работнікоў.

У Ніжняй Палаці дэпутат Гендэрсэн асьцерагаў урад, каб не ужываў гвалту, бо гэта можа даваць да рэвалюцыі. Абурэньне работнікоў дайшло надта вялікай меры.

У Гульію наладжэн трайны саюз жалезнадарожнікоў, транспартных і капальняных работнікоў. Маршалак жалезнадарожнікоў сказаў: «У часі вайны ў народзе адабрали волю. У вышэйшых клясах пануе гордасць, якая поруч з бядой і голадам прыгатаўляе грунт для рэвалюцыі. Рэвалюцыйныя думкі паяўляюцца ў народных массах, і калі яны запануюць над усей нацыяй, дык наступіць рэвалюцыя».

ЛЮГАНО. У Генуі партыя работнікі пастанававілі забаставаць, калі ім не павялічаць платы.

З'езд італьянскіх партыяных работнікоў у Рыме высказаў сваю згодлівасць с таварышамі ў Генуі і абещавалі аказваць ім помач усімі сіламі.

МАДРЫД. Міністр унутрэнных спраў сказаў супрацоўнікам газэты, што Гішпанія падала Нямецчыне жалабу с прычыны абстрэлу гішпанскага парахода «Патрыція». Гішпанія заявіла энэргічны пратэст, але яна ня грозіць, бо астаецца наўтральнай.

ТЭЛЕГРАМЫ.

Нямецкія апавешчэньня:

22.V. Заходні тэатр:

Фронт Рупрэхта Баварскаго: На адрэзку Іпра, пры Лоос, Опі і на поўдні ад Скарп — значная работа артылерыі. У часі сільных наступленьняў пры Бількур і Круассі англічане мелі крывавае страты і утратілі 97 душ палонных.

Фронт нямецкаго Насьледніка: На вяршынях між Шмэн дэ Дам і Эн, на поўначы ад Рэймсу і ў даліне Сініп — востры артылерыйскі бітвы. На палудзенным заходзі і на поўдні ад Норуа атакаваўшыя французы адбіты, утратішы 150 палонных. На ўсходзі ад Маасу агонь крапчэў.

Адна з нашых лятучых эскадр у часі атакі на Буванкур падліла 5 варожых лятучых шароў.

Усходні тэатр:

Без перамен.

Македонскі фронт: Між Прэсбай і Чэрнай, наабапол Вардару і на Струме артылерыя ворагоў ізноў працавала мацней.

23.V. Заходні тэатр:

Фронт Рупрэхта Баварскаго: Прыгатаваныя сільным агнём наступленьня англічан пры Гіліш і Бількур адбіты.

Фронт нямецкаго Насьледніка: На фронці Эн і ў Шампані — сярэдні артылерыйскі агонь. Паабедзі ад плоскагорья Пэссі да лесу Віль-о-Буа пачаліся сільныя французскія атакі, якіе не спыніліся да вечара і былі вельмі вострыя. У упорнай бітве на штыкі і контратакамі нашы войскі удзяержалі свае пазыцыі і адкінулі ворагоў. Вострая бітва ручнымі гранатамі ешчэ трывае.

Усходні тэатр:

Сільным агнём адказалі мы на крапчэўшы агонь расейскай артылерыі.

Аўстрыяцкія апавешчэньня:

ВЕНА. 21.V. Італьянскі тэатр: На Ізонцо ворагі ўчора далей штурмавалі нашы пазыцыі між Водіцай і Сальканай. Усе спробы ворагоў былі дарэмны. Яны не здалелі здабыць ні пядзі зямлі. Пры Водіцы штурмовым колоннам удалося увайсці на верхні хрыбет, але пасьля вострай штыкавой бітвы ворагі былі прымушаны ўцячы. Учорашні бітвы далі нам больш за 400 палонных і 4 кулямёты. Нашы лятунны ў бітвах на паветры збілі 5 італьянскіх самалётаў.

За ўвесь 1917 год толькі адна падводная лодка не вярнулася с сваёй падарожы, і яе трэба лічыць пагібшай.

ВЕНА. 23.V. Італьянскі тэатр: На Ізонцо ўчора ў дзень было спакойна. Толькі позна ў вечары ворагі атакавалі нашы акопы перад Герцам. Яны адбіты, панёшы цяжкія страты. Сягоньня раніцай італьянскія гарматы і мінамёты пачалі абстрэліваць нашы пазыцыі на плоскагоры Карэт.

КАЛЯ ВАЙНЫ.

ГААГА. Аб паяўленьні ў Ціхім акіяні нямецкаго памочнага крэйсэра даносаць с Пэнанга, што гэты параход выйшоў з Гамбурга, маючы від тарговага карабля, толькі моцна аружнаго. Ён аб'ехаў Шотландыю і мыс Добрай Надзеі.

Кажуць, што ў Індыйскім акіяні ешчэ ешчэ адзін нямецкі памочны крэйсэр.

ХРЫСТЫАНЫЯ. Ад падводнай вайны ад 12 да 19 мая норвэжскі тарговы флот утратіў 4 параходы ёмкасьцю 3.600 тонн, а ад пачатку вайны — 513 параходаў ёмкасьцю 733.070 тонн.

ЛЮГАНО. Ад падводнай вайны італьянскі тарговы флот утратіў у сьнежню, студню і лютым — каля 300.000 тонн.

БЭРЛІН. (В.Т.Б.). Новыя удачы падводных лодак у Атлянтыцкім акіяні — 18.000 тонн.

БЭРЛІН. (В.Т.Б.) У Сяродземным моры нашы падводныя лодкі ізноў затапілі многа параходаў і паруснікоў ёмкасьцю разам 53.000 тонн.

У Атлянтыцкім акіяні і ў Паўночным моры нямецкія падводныя лодкі затапілі 4 параходы і 5 паруснікоў ёмкасьцю 17.200 тонн.

ШТОКГОЛЬМ. (В.Т.Б.). Тры шведскія параходы, якіе ішлі з Англіі у Швэцыю, — «Westerland», «Wiken» і «Aften», — затаплены торпедамі. Гэта вызвала ў газэтах і ў народзі незвычайна сільнае абурэньне. «Dagens Nyheter» с прычыны востраго тону некаторых шведскіх газэт прызвае да розуму. „Прадлажэньня адказаць на затапленне трох шведскіх караблёў, выганяючы ўсіх немцоў, нельга споўніць“.

БАЗЭЛЬ. Ваенныя крытыкі швэйцарскіх газэт лічаць, што італьянскія страты ў бітве на Ізонцо — больш за 100.000 душ; гэта сёмая часць усіх б'юўшых у бітвах.

ЛЮГАНО. «Tribuna» піша:

„Надзея на шьбкую пабеду саюзнікоў у гэтым гаду счэзла с прычыны прыпадкоў у Расеі“.

ВАШЫНГТОН. Дывізія экспэдыцыйнага корпусу чынай арміі пад камандай генэрала Пэршынга той-час паедзе у Францыю. З ёю едуць 2.600 марскіх салдатаў, НЬЮ-ІОРК. Адпраўка амерыканскай дывізіі ў Эўропу — гэта дэманстрацыя, каб паказаць усяму сьвету, што амерыканцы хочаць ваеваць. Пастанова правіцельства прызваць першыя 500.000 рэкрутоў с прычыны недастачы аружжа толькі ў верасні спыткаецца з даволі вострай крытыкай. Правіцельство, як відаць, хочэ перш павялічыць пастаянную армію дабравольцамі, а тады толькі набіраць рэкрутоў.

ВАШЫНГТОН. Тут організуецца пастаянная ваенная рада саюзнікоў дзеля ваеннай арганізацыі Злученых Штатаў.

Пры ўсіх універсітэтах адкрываюцца курсы лятую.

БЕЛАРУСКІ ТЭАТР

У вядзелю 27 мая

у цырку на Лукішках

„НА АНТОКАЛІ“

камед'я у 3 акт. са сьпевамі і танцамі Ф. Олехновіча.

Пачатак а гадз. 6 веч.

Білеты ад 25 ф. да 4 мк. можна загадаць купляць у Беларускай кнігарні (Завальная 7), у краме коопэратывы «Райніца» (В. Погулянка 17) і у бібліятэцы (Віленская 33) а 27 мая у касе цырку

Просьцяць звярнуць увагу!

Хто з невялікай затратай хочэ здабыць дабрабыт і вялікае багацьце, павінен першай почтай паслаць шчасліваму банкіроўкаму дому Martin Meyer junr. i Co заказ на лёс

349 Гамбургскай Урадовай Лётэрыі,

розыгрыш I класы каторай адбудзецца ўжо 7 і 9 чэрвеня 1917 г.

Адзін Мільён марак (1.000.000 м.)

Глаўны выйгрыш I класы можа быць

М. 50.000.

Цэна лёсу I класы: $\frac{1}{8}$ лёсу — 1 м. 25 фэн.; $\frac{1}{2}$ лёсу — 5 м. пасылаючы грошы ў пісь- $\frac{1}{4}$ лёсу — 2 м 50 фэн.; $\frac{1}{1}$ лёс — 10 м. ме, ці пачтовым пераказам!

Заказы на лёсы просяць пасылаць неадкладаючы.

Martin Meyer junr. & Co., Hamburg 36, Postfach.

Заказы с фронту выпраўняюцца неадкладаючы.

349 Гамбургская Урадовая Лётэрыя!

Разыгрываецца капітал

13 мільёнаў 731.000 марак.

Найвялікшы выйгрыш у найшчаслівым здарэньні

1 МІЛЬЁН МАРАК.

Спіс выйгрышоў і прэмій:

Прэмія I 500.000 м.	1 прэмія 40.000 м.	212 выйгр. па 2.000 м.
Прэмія II 300.000 "	1 выйгрыш 40.000 "	5 выйгр. па 1.500 "
1 выйгрыш 200.000 "	1 прэмія 30.000 "	525 выйгр. па 1.000 "
1 выйгрыш 100.000 "	1 выйгрыш 30.000 "	639 выйгр. па 500 "
1 выйгрыш 90.000 "	7 выйгр. па 20.000 "	150 выйгр. па 400 "
1 прэмія 80.000 "	3 выйгр. па 15.000 "	90 выгр. па 300 "
1 выйгрыш 80.000 "	16 выйгр. па 10.000 "	44174 выйгр. па 20, 220, 200, 175, 150, 125, 100, 75 і 35 "
1 прэмія 70.000 "	1 выйгрыш 7.500 "	46020 выйгрышоў,
1 выйгрыш 70.000 "	1 выйгрыш 6.000 "	8 прэмій і
1 прэмія 60.000 "	56 выйгр. па 5.000 "	10.000 вольных лёсаў.
1 выйгрыш 60.000 "	2 выйгр. па 4.000 "	
1 прэмія 50.000 "	128 выйгр. па 3.000 "	
1 выйгрыш 50.000 "	2 выйгр. па 2.500 "	

Розыгрыш I класы—7 і 9 чэрвеня.

Лётэрыя складаецца с 7 клас.

Цэна арыгінальных лёсаў

разам з нямецкім імперскім гербовым зборам

	Для I класы:	Для ўсіх 7 клас:
восьмая частка арыгінальнага лёсу	М. 1,25	М. 25.—
чверць арыгінальнага лёсу	" 2,50	" 50.—
палова арыгінальнага лёсу	" 5,00	" 100.—
цэлы арыгінальны лёс	" 10,00	" 200.—

Іграць на лётэрыі можна пачынаючы ад кожнай класы.

J. Meyer & Co.

Lotteriegeschäft

Hamburg 36, Kielerstrasse 106.

Пісьмо для заказу.
Ersuche um Zusendung von Los 1. Klasse

Имя _____
Прафэсія _____
Мейсцо жыцця _____
Пачтовы округ _____
Заметкі _____
(Прашу даць выравны адрэс).
H. m. Wilh.

349 Гамбургская Урадовая Лётэрыя.

100000 лёсаў, 46020 выйгрышоў, 8 вялікіх прэмій.

На розыгрыш назначаны

Выйгрывае блізка кожны другі лёс.

13 МІЛЬЁНОЎ 731000 МАРАК.

Найвышэйшы выйгрыш у найшчаслівым прыпадку:

Адзін Мільён Марак.

Найвышэйшы выйгрыш можа быць

Марак 900 000	Марак 880 000	Марак 860 000	Марак 840 000	Марак 820 000
" 890 000	" 870 000	" 850 000	" 830 000	" 810 000 і т. д.

Спіс выйгрышоў і прэмій Урадовай Гамбургскай лётэрыі:

Прэмія I Марак 500.000 = Марак 500 000	1 прэмія Марак 50 000 = Марак 50.000	2 выйгрышы Марак 4.000 = Марак 8.000
Прэмія II " 300.000 = " 300 000	1 выйгрыш " 50.000 = " 50.000	128 " " 3.000 = " 384 000
1 выйгрыш " 200.000 = " 200 000	1 прэмія " 40.000 = " 40.000	2 " " 2.500 = " 5.000
" " 100.000 = " 100 000	1 выйгрыш " 40.000 = " 40.000	212 " " 2.000 = " 424 000
" " 90.000 = " 90 000	1 прэмія " 30.000 = " 30 000	5 " " 1.500 = " 7.500
1 прэмія " 80.000 = " 80 000	1 выйгрыш " 30.000 = " 30.000	525 " " 1.000 = " 525.000
1 выйгрыш " 80.000 = " 80 000	7 выйгрышоў " 20.000 = " 140 000	639 " " 500 = " 319.500
1 прэмія " 70.000 = " 70.000	3 " " 15.000 = " 45.000	150 " " 400 = " 60 000
1 выйгрыш " 70.000 = " 70 000	16 " " 10.000 = " 160 000	60 " " 300 = " 27 000
1 прэмія " 60.000 = " 60 000	1 выйгрыш " 7.500 = " 7 500	44174 " " 250, 220, 200, 175, 150, 125, 100 і т. д.
1 выйгрыш " 60.000 = " 60 000	1 " " 6.000 = " 6.000	
Апрэч таго 10000 дармовых на 10 марак.	56 выйгрышоў " 5 000 = " 280.000	Лётэрыя мае 7 класоў.

Цэна арыгінальнага лёсу I класы разам з нямецкім гербовым зборам:

$\frac{1}{8}$ арыгінальнага лёсу М. 1.25 | $\frac{1}{4}$ арыгінальнага лёсу М. 2.50 | $\frac{1}{2}$ арыгінальнага лёсу М. 5.— | Цэлы арыгінальнага лёсу М. 10.—

Розыгрыш I класам адбудзецца 7 і 9 чэрвеня 1917 году.

C. F. GOTTLOB, Lotterie-Büro), HAMBURG, ELEBEKEN 2.

Шансы на выйгрыш — гэтакія вялікія, што трэба кожнаму горяча радзіць іграць на Гамбургскай Урадовай Лётэрыі. Ніводная іншая лётэрыя не дае гэткага высокага выйгрыша! Ужо ў другім класе можна выйграць нацэлы лёс за 10 марак у найлепшым прыпадку 50.000 марак. У чародных класах шансы на выйгрыш растуць і даходзяць у найлепшым прыпадку да **М 1000.000 у апошнім класе!** Я ўжо меў толькі у апошні час прымнасьць выплачваць маім кліентам найвышэйшыя выйгрышы.

Auftrags-Brief
an das Lotterie-Büro
G. F. Gottlob in Hamburg 36.

Ersuche um Zusendung von _____
Los _____
der garantierten Hamburg Staats Lotterie
Den Betrag dafür: _____
Mk _____

erhalten Sie anbei — erhalten Sie gleichzeitig per Postweisung (нежаданнае трэба перачыркнуць).

Grösster Gewinn 1.000.000
7. Klasse eventuell Mk. 1.000.000

Имя: _____
Прафэсія _____
Месцо жыцця: _____
Пачтовый округ: _____
Заметка _____

„Гом.“ Вільня.